

सर्वसाधारण जिल्हा योजना अंतर्गत जिल्हा
माहिती कार्यालयांचे बळकटीकरण या
योजनेस मान्यता देण्याबाबत.

महाराष्ट्र शासन

सामान्य प्रशासन विभाग.

शासन निर्णय क्र. वानियो- २०१०/प्र.क्र.३४६/३४.

मंत्रालय, मुंबई ४०० ०३२.

दि. ९ सप्टेंबर, २०१०

शासन निर्णय :-

शासनामार्फत विविध विकासात्मक तथा कल्याणकारी योजना राबविण्यात येत आहेत. सदर योजनांची माहिती जनतेपर्यंत पोहोचविण्याचे काम माहिती व जनसंपर्क महासंचालनालयामार्फत करण्यात येते. शासनाच्या विकास योजनांची व कल्याणकारी योजनांची माहिती राज्यातील तळागाळातील जनतेपर्यंत प्रभावीपणे पोहोचविण्याकरीता माहिती व जनसंपर्क महासंचालनालयाच्या अधिपत्याखालील जिल्हा माहिती कार्यालयांचे बळकटीकरण करून त्यांच्याद्वारे सर्व योजनांची माहिती सामान्य जनतेला अवगत करून त्यांना सदर योजनांचा लाभ घेता यावा यासाठी सर्वसाधारण योजनांतर्गत योजनेतून 'जिल्हा माहिती कार्यालयांचे बळकटीकरण' ही योजना सन २०१०-२०११ या आर्थिक वर्षापासून राबविण्याचा प्रस्ताव शासनाच्या विचाराधीन होता. त्यास या आदेशान्वये मंजूर देण्यात येत आहे.

२. जिल्हा माहिती कार्यालयांचे बळकटीकरण या योजनेमध्ये फक्त कार्यालयाची साधन सामुग्री अद्ययावत करणे अपेक्षित नसून त्यामध्ये जनसंपर्क विषयक विविध कार्यक्रम हाती घेऊन जिल्हा माहिती कार्यालयांचे काम अधिक लोकाभिमुख करणे अभिप्रेत आहे. त्यासाठी या योजनेमध्ये कला पथकांचे आयोजन, प्रदर्शनांची निर्मिती, माहितीपटांची निर्मिती व प्रसारण, पुस्तिका/भित्तीपत्रिका/घडीपत्रिका यांची निर्मिती व वितरण इत्यादीद्वारे प्रसिद्धी करणे, कार्यालयाचे आधुनिकीकरणासाठी आवश्यक यंत्रसामुग्री या सर्व बाबींचा समावेश राहिल. सदर योजना राबविण्यासंदर्भात खालीलप्रमाणे मार्गदर्शक सूचना आखून देण्यात येत आहेत :-

- १) शासकीय योजनांची माहिती जनतेस होण्याच्या दृष्टीने कलापथकांचे आयोजन करण्यात यावे. कलापथकांद्वारे विविध लोककलांच्या माध्यमातून करण्यात येणाऱ्या कार्यक्रमांसाठी केंद्र व राज्य शासनाच्या योजनांच्या प्रचार - प्रसिद्धीचे कार्य केलेल्या पथकांमार्फत हे काम केले जावे.
- २) शासनाने विहित केलेल्या कार्यपद्धतीचा व निकषांचा अवलंब करून प्रदर्शनसंचाचे निर्मिती आणि आयोजन करण्यात यावे.

- ३) शासकीय योजनांची माहिती दर्शविणारे माहितीपट तयार करून त्यांचे प्रसारण करण्यात यावे. त्या निर्मितीसाठी आणि प्रसारणासाठी शासनाच्या विहित कार्यपद्धतीचा व निकषांचा अवलंब करण्यात यावा.
- ४) शासकीय योजनांची माहिती पत्रकारांना देण्यासाठी कार्यशाळा, परिषदा, तत्सम प्रशिक्षण व दौरे यांचे आयोजन करण्यात यावे. यावरील खर्चाची कार्यवाही शासनाने विहित केलेल्या नियमानुसार करण्यात यावी.
- ५) शासनाच्या योजनांची/कामांची माहिती देणाऱ्या पुस्तिका/घडीपत्रिका/भित्तीपत्रिकांची निर्मिती आणि वितरण करण्यात यावे. सदर छपाईचे काम शासकीय मुद्रणालयातून करून घेण्यात यावे. जेथे शासकीय मुद्रणालय नाही किंवा शासकीय मुद्रणालयास छपाईचे काम करून देणे शक्य नाही अशा परिस्थितीत शासकीय मुद्रणालयाचे ना-हरकत प्रमाणपत्र घेऊन खाजगीरित्या विहित कार्यपद्धती अवलंबून छपाईचे काम करून घेता येईल.
- ६) जिल्हा माहिती कार्यालयांसाठी आवश्यक, नुतनीकरण आणि तत्सम साधनसामुग्री खरेदी करण्यात यावी. यासाठी शासनाने विहित केलेल्या कार्यपद्धतीचा/निकषांचा अवलंब करण्यात यावा.

३. उपरोक्त बाबींच्या खर्चासाठी लागणाऱ्या निधीबाबत नमूद करण्यात येते की, जिल्ह्यांना या योजनेकरीता ज्या प्रमाणात निधी उपलब्ध होईल ते प्रमाण लक्षात घेऊन त्या अनुषंगाने उपरोक्त बाबीपैकी उचित बाबींचे प्राधान्यक्रम निश्चित करून खर्च करण्यात यावा. याबाबतच्या खर्चाचा मासिक अहवाल महासंचालक, माहिती व जनसंपर्क महासंचालनालय यांना नियमितपणे पाठावण्यात यावा.

४. सदर योजना माहिती व जनसंपर्क महासंचालनालयाच्या अखत्यारीतील जिल्हा माहिती कार्यालयामार्फत राबविण्यात यावी. सदर योजनेसाठी आवश्यक निधी नियोजन विभागामार्फत जिल्हा वार्षिक योजनेमधून 'जिल्हा माहिती कार्यालयाचे बळकटीकरण' या योजनेखाली जिल्हा माहिती कार्यालयांना वितरित करण्यात येईल.

५. हा शासन निर्णय महाराष्ट्र शासनाच्या www.maharashtra.gov.com या वेबसाईडवर उपलब्ध करून आला असून त्याच्या संगणक संकेतांक २०१००९०९१७२४०६००१ असा आहे.

महाराष्ट्राचे राज्यपाल यांच्या आदेशानुसार व नावाने.

(कुं. न. घाटगे)

अवर सचिव, महाराष्ट्र शासन.

प्रती,

मा. मुख्यमंत्री यांचे प्रधान सचिव/मा. उपमुख्यमंत्री यांचे सचिव,

मा. सर्व मंत्री /राज्यमंत्री यांचे खाजगी सचिव, मंत्रालय मुंबई,
मा. राज्यमंत्री (माहिती व जनसंपर्क)यांचे खाजगी सचिव, मंत्रालय मुंबई,
प्रधान सचिव (माहिती व जनसंपर्क) यांचे स्वीय सहाय्यक, मंत्रालय, मुंबई,
स्वीय सहाय्यक,प्रधान सचिव, वित्त विभाग/नियोजन विभाग, मंत्रालय, मुंबई,
महासंचालक, माहिती व जनसंपर्क महासंचालनालय, मंत्रालय,मुंबई,
महालेखापाल (लेखा व अनुज्ञेयता) (१/२)/ मुंबई/नागपूर,
महालेखापाल (लेखा परीक्षा (१ / २) मुंबई / नागपूर,
अधिदान व लेखा अधिकारी /निवासी लेखापरिक्षा अधिकारी, मुंबई,
सर्व जिल्हा कोषागार अधिकारी,
सर्व जिल्हाधिकारी,
सर्व मुख्य कार्यकारी अधिकारी, जिल्हापरिषद,
सर्व विभागीय उपसंचालक, माहिती व जनसंपर्क,
सर्व जिल्हा माहिती अधिकारी, माहिती व जनसंपर्क,
निवड नस्ती.